



राष्ट्रीय हिन्दी दैनिक

संजना भारती



आपका भरोसा, हमारी ताकत

RNI No. : DELHIN/2016/70240

2 बंगाल में लोकतंत्र, विकास और अस्मिता की... 3 गणतंत्र दिवस समारोह की तैयारियां समय रहते पूरी... 4 आदतन झूठ बोलन की बीमारी...

वर्ष: 10

अंक: 89

दिल्ली, बुधवार, 21 जनवरी 2026

पृष्ठ संख्या: 4

मूल्य: 1 रुपया


उपराष्ट्रपति ने राम जन्मभूमि आंदोलन पर लिखी गयी पुस्तक का विमोचन किया

अयोध्या में श्री राम मंदिर का निर्माण भारत की सभ्यतागत यात्रा का एक निर्णायक क्षण है: उपराष्ट्रपति

संजना भारती/पीआईबी नई दिल्ली। उपराष्ट्रपति सी. पी. राधाकृष्णन ने नई दिल्ली स्थित उपराष्ट्रपति एनकेएच में पूर्व सचिव श्री सुरेंद्र कुमार पंचौरी द्वारा लिखित पुस्तक अमृत का प्याला: राम जन्मभूमि-चुनौती और प्रतिक्रिया का विमोचन किया।

सभा को संबोधित करते हुए उपराष्ट्रपति ने कहा कि यह पुस्तक भगवान श्री राम के जन्मस्थान को पुनः प्राप्त करने के सड़ियों पुराने संघर्ष का वर्णन करती है और ऐतिहासिक कथा को संतुलन, सहानुभूति और शैक्षिक संयम के साथ प्रस्तुत करती है। उन्होंने कहा कि अयोध्या में श्री राम मंदिर का निर्माण भारत की सभ्यतागत यात्रा में एक निर्णायक क्षण का प्रतीक है, जहाँ आस्था, इतिहास, कानून और लोकतंत्र का गरिमा के साथ समन्वय हुआ। उन्होंने यह भी कहा कि भले ही हजारों मंदिर कहीं और बने हों, लेकिन किसी अन्य का महत्व भगवान राम के जन्मस्थान पर बने मंदिर के बराबर नहीं हो सकता।

श्री सी.पी. राधाकृष्णन ने कहा कि भगवान राम राष्ट्र और भारत के धर्म की आत्मा हैं। उन्होंने जोर देकर कहा कि धर्म कभी पराजित नहीं हो सकता और सत्य हमेशा विजयी होता है। महात्मा गांधी के राम राज्य के दृष्टिकोण का उल्लेख करते हुए उन्होंने कहा कि यह सभी के लिए न्याय, समानता और गरिमा का प्रतीक है। उपराष्ट्रपति ने कहा कि भगवान राम के



जन्मस्थान को स्थापित करने की लंबी प्रक्रिया को देखना पीड़ादायक था और ऐसी स्थिति अधिकांश अन्य देशों में असंभव होती। उन्होंने उल्लेख किया कि यह स्वयं भारतीय लोकतंत्र की ताकत की दशाता है, क्योंकि पूरे राष्ट्र के विश्वास के बावजूद भूमि केवल उचित कानूनी प्रक्रिया और प्रमाण के बाद ही आवंटित की गई। उन्होंने कहा कि यही कारण है कि भारत को सही समय में लोकतंत्र की जननी कहा जाता है।

2019 के सर्वोच्च न्यायालय के फैसले का उल्लेख करते हुए श्री सी.पी. राधाकृष्णन ने कहा कि न्यायालय का यह निर्णय लाखों भारतीयों के लंबे समय के सपनों और आकांक्षाओं को पूरा करता है और यह भारतीय इतिहास का एक महत्वपूर्ण मोड़ को रेखांकित करता है।

करती है साथ ही यह भी सुनिश्चित करती है कि आने वाली पीढ़ियां राष्ट्रीय आत्म सम्मान को पुनर्स्थापित करने के लिए किए गए बलिदान और संघर्षों से अवगत रहें। पुस्तक में उद्धृत एएसआई निष्कर्षों का उद्धरण देते हुए उपराष्ट्रपति ने पहले से मौजूद संरचना के प्रमाण की ओर इशारा किया और रेखांकित किया कि न्यायिक निर्णय के पीछे यह पुरातात्विक आधार था।

उपराष्ट्रपति ने फैसला आने के बाद सार्वजनिक प्रतिक्रिया को असाधारण बताया, उन्होंने राष्ट्रीय स्तर पर श्री राम जन्मभूमि तीर्थ क्षेत्र ट्रस्ट द्वारा संचालित वित्तीय जनसहयोग अभियान को याद किया, जिसने राम मंदिर निर्माण के लिए विश्वभर के भक्तों से 3,000 करोड़ रुपये से अधिक जुटाए।

वरिष्ठ नागरिकों को जल्द मिलेगी लंबित पेंशन, वित्त विभाग से मिली विशेष स्वीकृति इसी सप्ताह जारी हो जाएगी रुकी हुई वृद्धावस्था पेंशन

संजना भारती संवाददाता नई दिल्ली। दिल्ली में जिन वरिष्ठ नागरिकों को वृद्धावस्था पेंशन के रूप में मिलने वाली आर्थिक सहायता के भुगतान में पिछले कुछ महीनों से तकनीकी एवं प्रशासनिक कारणों के चलते विलंब हुआ था उन्हें अगले कुछ दिनों में पेंशन का भुगतान शुरू हो जायेगा। इसे लेकर मुख्यमंत्री रेखा गुप्ता जी के दिशा निर्देशों और समाज कल्याण मंत्री के विशेष प्रयासों पर समाज कल्याण विभाग को वित्त विभाग से विशेष स्वीकृति मिल गई है और इसी हफ्ते वरिष्ठ नागरिकों को लंबित पेंशन जारी हो जाएगी। लाभाधिकियों को उनकी पूरी रुकी हुई पेंशन मिलेगी।



दिल्ली में 04 लाख 35 हजार से अधिक ओल्ड एज पेंशन लाभार्थी हैं। इनमें कुछ लोगों को पेंशन प्रभावित हुई है। अन्य सभी लाभार्थियों को समय से पेंशन का भुगतान लगातार किया जा रहा है।

इसे लेकर मंत्री श्री रविन्द्र इन्द्रज सिंह की ओर से विभाग को आवश्यक दिशा निर्देश जारी कर दिए गए हैं और

सभी प्रक्रियाओं को शीघ्र पूरा किया जा रहा है। इसी सप्ताह से शेष लाभार्थियों को पेंशन का भुगतान शुरू हो जाएगा और सभी पात्र वरिष्ठ नागरिकों के खातों में लंबित पेंशन राशि जमा की जाएगी। मंत्री ने पेंशन भुगतान प्रक्रिया में पारदर्शिता बढ़ाने और अधिक जवाबदेह बनाने के भी निर्देश दिए हैं। वजुर्गों की सामाजिक सुरक्षा विभाग की सर्वोच्च प्राथमिकता है।

हरियाणा में जल्द दौड़ेंगी इलेक्ट्रिक बसें, ग्रीन एनर्जी को मिलेगा बढ़ावा: अनिल विज

कानून व्यवस्था पर सख्त हरियाणा सरकार: विज

संजना भारती संवाददाता चंडीगढ़। हरियाणा के ऊर्जा, परिवहन एवं मंत्री अनिल विज ने कहा कि सरकार जल्द ही ग्रीन एनर्जी के अंतर्गत इलेक्ट्रिक बसों को लेने जा रही है, इस संबंध में आदेश दिए जा चुके हैं। वर्तमान सरकार हर वाहन का खाल खदेह हुए नीतियां बना रही है। मंत्री अनिल विज ने कहा भाजपा के राष्ट्रीय अध्यक्ष श्री नितिन गडकरी को बनावट प्रमाणपत्रों की जरूरत मोदी ने एक प्रकार से बुलोट ट्रेन चला दी है, क्योंकि लोग विकास की राजनीति को पसंद कर रहे हैं।

परिवहन विभाग में विकास और व्यवस्था के संबंध में पूछे गए सवाल के जवाब में उन्होंने कहा कि सरकार द्वारा परिवहन व्यवस्था में सुधार के लिए लगातार कार्य किए जा रहे हैं। प्रदूषण भी एक बहुत बड़ा मुद्दा है इसलिए सरकार चाहती है कि ग्रीन एनर्जी से संबंधित वाहनों को ज्यादा से ज्यादा प्रोत्साहित



किया जाए। इसी कड़ी में इलेक्ट्रिक बसों को बड़ी संख्या में संचालित करने की योजना सरकार की है। उन्होंने कहा कि अब लोगों का रुझान इलेक्ट्रिक कारों की तरफ भी बढ़ रहा है और इसलिए इलेक्ट्रिक चार्जिंग स्टेशन भी ज्यादा से ज्यादा होने चाहिए और इस दिशा में सरकार आगे बढ़ रही है तथा इलेक्ट्रिक

चार्जिंग स्टेशन को बनाने के लिए कार्य किया जा रहा है। उन्होंने कहा कि हम चाहते हैं कि ऐसे इलेक्ट्रिक चार्जिंग स्टेशन हो जहां पर परिवारिक सदस्यों को रुकने के लिए भी सुविधा होनी चाहिए। इन चार्जिंग स्टेशन पर रेस्टोरेंट, रेस्ट रूम तथा वाशरूम जैसे सुविधाएं मिलें क्योंकि गाड़ी को रिचार्ज करने में समय लगता है। इसके अलावा, पानीपत में भी इलेक्ट्रिक बस चार्जिंग स्टेशन का कार्य परिवहन विभाग द्वारा किया जा रहा है।

हरियाणा की कानून व्यवस्था को लेकर पूछे गए सवाल के जवाब में उन्होंने कहा कि असाधारण तत्वों को पकड़कर जेल में डाला गया है और कानून व्यवस्था को पूरी तरह से नियंत्रित किया जा रहा है। तथा सरकार लगातार कार्य कर रही है। उन्होंने कहा कि यदि कहीं कोई बनावट होती है तो वहां पर पुलिस कुछ ही मिनट में पहुंच जाती है।

मुख्यमंत्री योगी आदित्यनाथ ने नवनिर्वाचित अध्यक्ष को दी बधाई



संजना भारती संवाददाता नई दिल्ली। उत्तर प्रदेश के मुख्यमंत्री योगी आदित्यनाथ ने नई दिल्ली स्थित भारतीय जनता पार्टी कार्यालय में भाजपा के नवनिर्वाचित राष्ट्रीय अध्यक्ष नितिन गडकरी को पुष्पकुच भेंट कर हार्दिक बधाई एवं शुभकामनाएं दीं। इस अवसर पर मुख्यमंत्री ने कहा कि आपके कुशल नेतृत्व, सांठनात्मक अनुभव और दूरदर्शिता से पार्टी को नई ऊर्जा एवं दिशा मिलेगी तथा लोकतांत्रिक मूल्यों को और मजबूती प्राप्त होगी।

आशा है कि उत्तर प्रदेश को भी आपका निरंतर मार्गदर्शन प्राप्त होता रहेगा।

यमुना एक्सप्रेस-वे पर बसेगा 'फिनटेक पार्क, 250 एकड़ में होगा बैंकिंग से ब्लॉकचेन तक का हब

यमुना एक्सप्रेस-वे के सेक्टर-11 में 'फिनटेक पार्क' और इससे जुड़ा इकोसिस्टम होगा विकसित

संजना भारती/विज्जित द्वारा लखनऊ। मुख्यमंत्री योगी आदित्यनाथ के नेतृत्व में राज्य सरकार उत्तर प्रदेश को नई पीढ़ी की डिजिटल अर्थव्यवस्था का केंद्र बनाने की दिशा में एक और बड़ा कदम उठाने जा रही है। इसके तहत यमुना एक्सप्रेस-वे औद्योगिक विकास प्राधिकरण (यौडा) क्षेत्र के सेक्टर-11 में 250 एकड़ भूमि पर फिनटेक पार्क विकसित किया जाएगा। इस परियोजना को केवल आईटी पार्क के रूप में नहीं, बल्कि वन एक संपूर्ण फाइनेंशियल टेक्नोलॉजी इकोसिस्टम के रूप में आकार दिया जा रहा है। सरकार का मानना है कि यह परियोजना उत्तर प्रदेश को देश के प्रमुख फिनटेक हब के रूप में स्थापित करेगी। यह 'फिनटेक पार्क बैंकिंग से ब्लॉकचेन तक का विशाल हब होगा।

योजना के अनुसार, सेक्टर-11 का फिनटेक पार्क बैंकिंग, डिजिटल पेमेंट, इन्श्योरेंस, इन्वेस्टमेंट, Fintech SaaS (फाइनेंशियल टेक्नोलॉजी सॉफ्टवेयर एज ए सर्विस) और

इंटरनेशनल मनी ट्रांसफर से जुड़ी कंपनियों के लिए एक साझा मंच प्रदान करेगा। यहां वित्तीय सेवाओं से जुड़ी सभी आधुनिक तकनीकों को एक ही परिसर में विकसित और स्थापित किया जाएगा, जिससे कि स्टार्टअप से लेकर बड़ी वैश्विक कंपनियों तक, यहां निवेश के लिए आकर्षित हो सकें। फिनटेक पार्क की सबसे बड़ी शक्ति इसकी लोकेशन है। यह क्षेत्र यमुना एक्सप्रेस-वे से सीधे जुड़ा है और नोएडा इंटरनेशनल एयरपोर्ट के अत्यंत निकट स्थित है। सरकार का आकलन है कि एयरपोर्ट की शुरुआत के बाद यह इलाका अंतरराष्ट्रीय निवेशकों के लिए सबसे पसंदीदा गंतव्य बनेगा। दिल्ली-एनसीआर से बेहतर कनेक्टिविटी के चलते यहां आने वाली कंपनियों को राष्ट्रीय और वैश्विक दोनों स्तर पर परिचालन में सुविधा प्राप्त होगी।

इस परियोजना को धरातल पर उतारने के लिए विस्तृत परियोजना रिपोर्ट (डीपीआर) तैयार करने की प्रक्रिया शुरू कर दी गई है। इसके लिए अंतरराष्ट्रीय



स्तर की कंपलेंटेंसी एजेंसी को जिम्मेदारी सौंपी गई है।

डीपीआर में फिनटेक पार्क के इंफ्रास्ट्रक्चर, निवेश मॉडल, रोजगार क्षमता और चरणबद्ध विकास की रूपरेखा तैयार की जा रही है। अधिकारियों के अनुसार डीपीआर पूरी होते ही निवेशकों के लिए प्लॉट आवंटन और अन्य प्रक्रियाओं का रोडमैप सार्वजनिक किया जाएगा।

योगी सरकार पहले ही स्पष्ट कर चुकी है कि उत्तर प्रदेश को केवल परंपरागत उद्योगों तक सीमित नहीं रखा जाएगा। आईटी, इलेक्ट्रॉनिक्स, सेमीकंडक्टर और अब फिनटेक जैसे हाई एंड (उच्च मूल्य) सेक्टर में प्रदेश को अग्रणी बनाया जाएगा। सेक्टर-11 का फिनटेक पार्क इसी नीति का हिस्सा है, जहां नीति और नीयत दोनों स्पष्ट दिखाई देती हैं। औद्योगिक क्षेत्र के विशेषज्ञों का कहना है कि यह परियोजना न केवल निवेश बढ़ाएगी, बल्कि उत्तर प्रदेश को देश के डिजिटल फाइनेंशियल पेरिफेरी के विकास में सक्षम होगी।

मान सरकार का किसानों को बड़ा तोहफा, गन्ने पर 68.50 रुपए प्रति क्विंटल सब्सिडी को मंजूरी

पंजाब सरकार अब देश में गन्ने की सबसे अधिक कीमत दे रही है



संजना भारती संवाददाता चंडीगढ़। यहां मुख्य मंत्री भगवंत सिंह मान के नेतृत्व में हुई कैबिनेट बैठक किसानों को 2025-26 फिर्माई सीजन के लिए निर्धारित स्टेट एग्रीड प्राइज में से 68.50 रुपए प्रति क्विंटल सब्सिडी सीधे तौर पर अदा की जाएगी। उन्होंने बताया कि पंजाब पहले ही देश में गन्ने के लिए सबसे अधिक 416 रुपए प्रति क्विंटल स्टेट एग्रीड प्राइज दे रहा है, जो पिछले साल से 15 रुपए की वृद्धि दर्शाता है। यह फैसला मुख्य मंत्री की अध्यक्षता में हुई मंत्रिमंडल की बैठक में लिया गया, जिसमें स्वास्थ्य क्षेत्र में विभिन्न सुधारों के साथ लोगों की तंदुरुस्त स्वास्थ्य संबंधी पहलकदमियों और शहरी प्रशासन में विभिन्न सुधारात्मक कदम उठाने संबंधी मंजूरीयां शामिल हैं, जो पंजाब सरकार की निर्णायक और परिणाम-आधारित पहुंच को दर्शाता है। मंत्रिमंडल द्वारा लिए

गए फैसलों के बारे में जानकारी देते हुए मुख्य मंत्री कार्यालय के प्रवक्ता ने कहा कि निजी चीनी मिलों की ओर से गन्ना किसानों को 2025-26 फिर्माई सीजन के लिए निर्धारित स्टेट एग्रीड प्राइज में से 68.50 रुपए प्रति क्विंटल सब्सिडी सीधे तौर पर अदा की जाएगी। उन्होंने बताया कि पंजाब पहले ही देश में गन्ने के लिए सबसे अधिक 416 रुपए प्रति क्विंटल स्टेट एग्रीड प्राइज दे रहा है, जो पिछले साल से 15 रुपए की वृद्धि दर्शाता है। यह फैसला मुख्य मंत्री की अध्यक्षता में हुई मंत्रिमंडल की बैठक में लिया गया, जिसमें स्वास्थ्य क्षेत्र में विभिन्न सुधारों के साथ लोगों की तंदुरुस्त स्वास्थ्य संबंधी पहलकदमियों और शहरी प्रशासन में विभिन्न सुधारात्मक कदम उठाने संबंधी मंजूरीयां शामिल हैं, जो पंजाब सरकार की निर्णायक और परिणाम-आधारित पहुंच को दर्शाता है। मंत्रिमंडल द्वारा लिए

बैठक के दौरान यह भी बताया गया कि वित्तीय वर्ष 2026-27 के दौरान इस पहलकदमी के लिए 35 करोड़ का बजट प्रबंध किया जाएगा, जिसका उद्देश्य एक लिए निर्धारित स्टेट एग्रीड प्राइज में से 68.50 रुपए प्रति क्विंटल सब्सिडी सीधे तौर पर अदा की जाएगी। उन्होंने बताया कि पंजाब पहले ही देश में गन्ने के लिए सबसे अधिक 416 रुपए प्रति क्विंटल स्टेट एग्रीड प्राइज दे रहा है, जो पिछले साल से 15 रुपए की वृद्धि दर्शाता है। यह फैसला मुख्य मंत्री की अध्यक्षता में हुई मंत्रिमंडल की बैठक में लिया गया, जिसमें स्वास्थ्य क्षेत्र में विभिन्न सुधारों के साथ लोगों की तंदुरुस्त स्वास्थ्य संबंधी पहलकदमियों और शहरी प्रशासन में विभिन्न सुधारात्मक कदम उठाने संबंधी मंजूरीयां शामिल हैं, जो पंजाब सरकार की निर्णायक और परिणाम-आधारित पहुंच को दर्शाता है। मंत्रिमंडल द्वारा लिए

भूकंप सुरक्षा पखवाड़ा के तहत जागरूकता रथ को समाहरणालय परिसर से हरी झंडी दिखाकर जिला पदाधिकारी ने किया रवाना

एसबी ब्यूरो प्रमुख/डॉ. संजय हाजीपुर। बिहार राज्य आपदा प्रबंधन प्राधिकरण एवं आपदा प्रबंधन विभाग के तत्वावधान में तथा जिला पदाधिकारी, वैशाली, वर्षा सिंह के मार्गदर्शन में जिला समाहरणालय परिसर से भूकंप सुरक्षा पखवाड़ा (20 जनवरी 2026 से 03 फरवरी 2026) का औपचारिक शुभारंभ किया गया।

इस महत्वपूर्ण अवसर पर जिला पदाधिकारी, वैशाली, वर्षा सिंह द्वारा जागरूकता रथ को हरी झंडी दिखाकर रवाना किया गया। यह अभियान 20 जनवरी से 03 फरवरी तक जिले के सभी प्रखंडों, पंचायतों एवं नगर निकाय क्षेत्रों में संचालित किया जाएगा। कार्यक्रम को संबोधित करते हुए जिला पदाधिकारी ने कहा कि वैशाली जिला भूकंप की दृष्टि से



संवेदनशील क्षेत्र में आता है। ऐसे में आम नागरिकों को भूकंप से बचाव एवं सुरक्षा उपायों की जानकारी देना अत्यंत आवश्यक है। उन्होंने कहा कि जागरूकता रथ एवं

नुकड़ नाटक की टेलियाँ पंचायत स्तर तक जाकर लोगों को प्रशिक्षित करेंगे जिससे आपदा के समय जान-माल की क्षति के न्यूनतम किया जा सकेगा और एक सशक्त

आपदा-प्रतिरोधी समाज का निर्माण होगा।

भूकंप सुरक्षा पखवाड़ा के अंतर्गत एलईडी स्क्रीन से सुसज्जित जागरूकता रथ जिले के विभिन्न क्षेत्रों में प्रभण करेगा। इसके माध्यम से

लघु फिल्मों एवं दृश्य संदेशों द्वारा भूकंप के दौरान अपनाई जाने वाली सावधानियों के बारे में जानकारी दी जाएगी। इसके अतिरिक्त 'कला कुंज' समूह के कलाकारों द्वारा भूकंप जागरूकता पर आधारीत नुकड़ नाटक एवं गीतों की प्रस्तुति की जाएगी।

जिला प्रशासन द्वारा इस अवधि में जिले के प्रमुख सार्वजनिक स्थलों पर भूकंप सुरक्षा से संबंधित पोस्टर एवं बैनर लगाए गए हैं जिनमें भूकंप के दौरान क्या करें और क्या न करें से संबंधित सुरक्षा परामर्श को सचित्र रूप में दर्शाया गया है।

इस महत्वपूर्ण अवसर पर राम दुलार राम, अपर समाहो (आपदा प्रबंधन), वैशाली, आकाश कुमार, सहायक आपदा प्रबंधन पदाधिकारी, वैशाली सहित जिला प्रशासन के अन्य वर्य पदाधिकारी, मीडिया प्रतिनिधि तथा बड़ी संख्या में स्थानीय नागरिक उपस्थित रहे।

जिला व उपमंडल स्तर पर गरिमा, उमंग और हर्षोल्लास के साथ मनाया जाएगा गणतंत्र दिवस समारोह: विश्राम कुमार मीणा

एसबी विशेष संवाददाता/मदन पुरी करनाल। उपायुक्त विश्राम कुमार मीणा ने बताया कि गणतंत्र दिवस हमारा महान राष्ट्रीय पर्व है, जिसे जिले भर में पूरी गरिमा, उमंग और हर्षोल्लास के साथ मनाया जाएगा।

जिला स्तरीय गणतंत्र दिवस समारोह के साथ-साथ सभी उपमंडलों में भी उपमंडल स्तरीय कार्यक्रमों का आयोजन किया जाएगा। जिला स्तरीय कार्यक्रम में हरियाणा विधानसभा अध्यक्ष हरविंदर कल्याण बतौर मुख्य अतिथि शिरकत करेंगे

और ध्वज फहराएंगे। इससे पहले मुख्य अतिथि कर्ण पार्क के पास स्थापित शहीदी स्मारक पर पहुंचकर पुष्प चक्र अर्पित कर शहीदों को श्रद्धांजलि दी जाएगी। इसके साथ ही इंदी उपमंडल स्तरीय गणतंत्र दिवस कार्यक्रम में विधायक एवं गवर्नमेंट चीफ व्हीपर रामकुमार कश्यप, नीलोखंडी में विधायक भगवानदास कबीरपंथी, चरौड़ा में विधायक जगमोहन आनंद व असंघ के विधायक योगेश राणा ध्वज फहराएंगे और परेड का निरीक्षण करेंगे। उपायुक्त ने



बताया कि गणतंत्र दिवस समारोह में सरकार की विकासात्मक परियोजनाओं तथा जन कल्याणकारी योजनाओं को दर्शाने वाली विभिन्न विभागों की झांकियां निकाली जाएगी। इनमें पुलिस विभाग, नगर निगम, शुगर मिल करनाल, हरियाणा राज्य परिवहन करनाल, स्वास्थ्य विभाग करनाल, सिंचाई विभाग, जन स्वास्थ्य विभाग, कृषि विभाग, बिजली, बागवानी, समाज कल्याण विभाग, स्मार्ट सिटी परियोजना, शिक्षा विभाग आयुष विभाग, डीआरडीए, जन स्वास्थ्य विभाग, वन विभाग, पंचायती राज, हेफेड, महिला एवं बाल विकास विभाग, एमएसएमई करनाल तथा जिला रेड क्रॉस सोसाइटी करनाल की झांकी शामिल रहेंगी।

उन्होंने बताया कि समारोह में विभिन्न स्कूलों के बच्चों द्वारा सांस्कृतिक कार्यक्रम व पीटी शो की प्रस्तुति दी जाएगी। इसके साथ ही पुलिस विभाग, गृह रक्षी हरियाणा, एनसीसी एयर विंग, एनसीसी आर्मी विंग तथा प्रजातंत्र के विधायक योगेश राणा ध्वज फहराएंगे और परेड का निरीक्षण करेंगे। उपायुक्त ने

करनाल इंटरनेशनल स्कूल के छात्र शिवम का एनडीए में चयन, विद्यालय में हर्ष

एसबी विशेष संवाददाता/मदन पुरी करनाल। करनाल इंटरनेशनल स्कूल ने एक और महत्वपूर्ण उपलब्धि अपने नाम की है। विद्यालय के छात्र शिवम का राष्ट्रीय रक्षा अकादमी (एनडीए) के लिए चयन हुआ है। शिवम का चयन एसएसबी वेगलुरु द्वारा आयोजित 24वें एसएसबी कोर्स (कोर्स संख्या 156) में किया गया है।

इस उपलब्धि से विद्यालय, परिवार एवं शैक्षणिक समुदाय में खुशी की लहर है। शिवम को यह सफलता उसकी कड़ी मेहनत, अनुशासन और राइसेवा के प्रति समर्पण का परिणाम है। विद्यालय प्रशासन ने इसे संस्थान की उस परंपरा का प्रतीक बताया, जिसमें छात्रों को अनुशासित, लक्ष्यनिष्ठ और जिम्मेदार नागरिक के रूप में तैयार किया जाता है।

इस अवसर पर विद्यालय के चेयरमैन कर्नल अरुण दत्ता ने शिवम को बधाई देते हुए कहा कि विद्यालय सदैव विद्यार्थियों को उच्च लक्ष्यों की ओर प्रेरित करता रहा है। उन्होंने शिक्षकों और कर्मचारियों के निरंतर मार्गदर्शन एवं प्रयासों को भी सराहना की।

जेनिसिस क्लासेज के मैनेजिंग डायरेक्टर श्री जितेंद्र अहलावत ने शिवम की सफलता को अन्य विद्यार्थियों के लिए प्रेरणास्रोत बताते हुए उसके उज्वल भविष्य की कामना की। वहीं विद्यालय के निदेशक श्री प्रकाश जोशी ने भी शिवम को बधाई देते हुए कहा कि यह उपलब्धि सशस्त्र बलों में जाने के इच्छुक छात्रों को नई प्रेरणा देगी।

करनाल इंटरनेशनल स्कूल का समस्त प्रबंधन, शिक्षक एवं कर्मचारी शिवम को इस उल्लेखनीय सफलता पर शुभकामनाएं देते हुए उसके उज्वल और सम्मानपूर्ण भविष्य की कामना करते हैं।



हरिणा प्रतिभा खोज Mission Buniyaad Haryana Super 100 Registration Form Batch 2026-28

केन्द्रीय विद्यालयों में भी अब संगीत प्रभाकर की होगी बहाली: अजय अनंत



एसबी संवाददाता मंसूरचक (बेगूसराय)। संगीत के विद्यार्थियों के लिए पिछले दिनों दिल्ली हाई कोर्ट ने ऐतिहासिक फैसला सुनाया जिसके तहत अब प्रयाग संगीत समिति इलाहाबाद से संगीत प्रभाकर की डिग्री प्राप्त विद्यार्थियों की बहाली केन्द्रीय विद्यालयों में हो सकती है। इसके पहले इन विद्यार्थियों को केन्द्रीय विद्यालयों में नियुक्ति का प्राधान्य नहीं था।

अब प्रयाग संगीत समिति इलाहाबाद से जुड़े संगीत के छात्र राज्य सरकार के साथ केन्द्रीय सरकार के विद्यालयों में भी शिक्षक बन सकते हैं। ये बातें मानकी संगीत महाविद्यालय हवासपुर, मंसूरचक के संस्थापक एवं क्षेत्र के चर्चित

लोकगायक अजय अनंत ने महाविद्यालय में आयोजित सम्मान समारोह के दौरान की। प्रयाग संगीत समिति इलाहाबाद से महाविद्यालय के निरीक्षण हेतु आये राकेश श्रीवास्तव, पटना के किरण सिन्हा एवं अजीत कुमार के सम्मान में उक्त कार्यक्रम का आयोजन किया गया।

स्वागत गीत प्रीति प्रिया एवं तबला संगत संगीत शिक्षक मुन्ना कुमार सहनी ने किया। प्रयाग संगीत समिति इलाहाबाद के पदाधिकारी राकेश श्रीवास्तव ने कहा कि मानकी संगीत महाविद्यालय ने अपने पिछले एक दशक के कार्यकाल में उत्कृष्ट कार्य का परिचय दिया है एवं वहाँ के छात्रों ने संस्थान को गौरवान्वित किया है। कार्यक्रम में महाविद्यालय की ओर से

केन्द्राधीक्षक रूबी रानी एवं निदेशक अजय अनंत ने आगत अतिथियों का अंगवस्त्र एवं मंसूरचक की प्रसिद्ध मूर्तिकला से सम्मानित किया। मौके पर राकेश श्रीवास्तव, पटना के किरण सिन्हा, गणेश शंकर प्रसाद, मनोज कुमार, जुली कुमारी, ज्योति प्रिया, आयुषी, गुरुदेव अजीज, अनुरजन कुमार, विद्व अकेला, अभिमन्यु कुमार, राजेश कुमार, श्रीज रंजीता आदि थे।

मिशन बुनियाद लेवल-1 का परिणाम घोषित, 30 जनवरी को होगी लेवल-2 परीक्षा

कैथल जिले से 1602 विद्यार्थी सफल, 20 जनवरी से डाउनलोड होंगे लेवल-2 के प्रवेश पत्र

एसबी ब्यूरो प्रमुख/निर्मल कुमार कैथल। हरियाणा सरकार द्वारा वर्ष 2022 में शुरू किए गए मिशन बुनियाद कार्यक्रम के अंतर्गत प्रवेश परीक्षा लेवल-1 (सत्र 2026-28) का परिणाम घोषित कर दिया गया है। यह कार्यक्रम सरकारी विद्यालयों के विद्यार्थियों को शैक्षणिक बुनियाद को सुदृढ़ करने और उनमें प्रतिस्पर्धात्मक भावना विकसित करने के उद्देश्य से संचालित किया जा रहा है। कार्यक्रम का मुख्य लक्ष्य विद्यार्थियों को भविष्य की सभी प्रकार की प्रतियोगी परीक्षाओं के लिए तैयार करना है, जिसमें विशेष रूप से गणितीय क्षमता के विकास पर जोर दिया जाता है।



मुख्यमंत्री हरियाणा नायब सिंह सैनी (होस्टल) कार्यक्रम भी शुरू किया जा रहा है। इसके तहत कुरुक्षेत्र, हिसार, पानीपत और गुरुग्राम जिलों में रोजिडेशियल केंद्र स्थापित किए जाएंगे, जहां प्रदेश भर से चयनित लगभग 400 विद्यार्थियों को छात्रावास में रखकर गहन, अनुशासित और केंद्रित तैयारी कराई जाएगी।

मिशन बुनियाद प्रवेश परीक्षा लेवल-1 का आयोजन 26 दिसंबर 2025 को प्रदेश भर में किया गया था, जिसमें करीब 74 हजार विद्यार्थियों ने भाग लिया। इस अवसर के आधार पर प्रदेश स्तर पर 26,660 विद्यार्थियों का चयन अगले चरण के लिए किया गया है। वहीं कैथल जिले से 1602 विद्यार्थियों ने लेवल-1 परीक्षा उत्तीर्ण की है। लेवल-1 में चयनित विद्यार्थियों के लिए अब लेवल-2 की



परीक्षा 30 जनवरी 2026 को आयोजित की जाएगी। लेवल-2 के प्रवेश पत्र 20 जनवरी 2026 से डाउनलोड किए जा सकेंगे। लेवल-2 में सफल होने वाले विद्यार्थियों को लेवल-3 में भाग लेने का अवसर मिलेगा। लेवल-3 में सफल विद्यार्थी अंतिम रूप से मिशन बुनियाद कार्यक्रम में चयनित होंगे और सत्र 2026-28 में कक्षा 9वीं व 10वीं की पढ़ाई मिशन बुनियाद केंद्रों से पूर्ण करेंगे।

श्रम मंत्री सौंद द्वारा पंजाब बिल्डिंग एंड अदर कंस्ट्रक्शन वर्कर्स वेलफेयर बोर्ड की योजनाओं और प्रक्रियाओं पर हैडबुक जारी

संजना भारती/विजयि द्वारा चंडीगढ़। पंजाब बिल्डिंग एंड अदर कंस्ट्रक्शन वर्कर्स वेलफेयर बोर्ड द्वारा श्रम विभाग के सहोदरों के लिए एक जागरूकता कार्यक्रम आयोजित किया गया, जिसके दौरान श्रम मंत्री तन्वीर सिंह सौंद ने बोर्ड की योजनाओं और प्रक्रियाओं पर आधारित एक हैडबुक जारी की। इस कार्यक्रम का उद्देश्य पंजाब बिल्डिंग एंड अदर कंस्ट्रक्शन वर्कर्स वेलफेयर बोर्ड की योजनाओं,

प्रक्रियाओं और समय-सीमाओं के बारे में जागरूकता पैदा करना तथा निर्माण श्रमिकों को समय पर सहायता सुनिश्चित करने के लिए श्रमिक-हितैषी दृष्टिकोण को प्रोत्साहित करना था। इस अवसर पर श्रम सुधारों पर एक फैल चर्चा भी की गई, जिसमें क्रियान्वयन से जुड़ी चुनौतियों और क्षेत्रीय अनुभवों पर ध्यान केंद्रित किया गया। प्रवेश पत्र भेंट लेबर कोड्स के तहत बोर्ड की योजनाओं के प्रक्रियात्मक पहलुओं पर विचार-विमर्श

किया गया और पारदर्शिता, अनुपालन में सहजता तथा साझेदारी के बीच समन्वय पर जोर दिया गया। समारोह के दौरान बेहतर प्रदर्शन करने वाले जिलों को सम्मानित किया गया और संबंधित उपायुक्तों को प्रशंसा पत्र भेंट किए गए। कल्याणकारी योजनाओं के प्रभावी क्रियान्वयन के संबंध में बेहतर प्रदर्शन करने वाले सहायक श्रम आयुक्तों और श्रम निरीक्षकों को भी प्रशंसा पत्र प्रदान किए गए।

गणतंत्र दिवस समारोह की तैयारियां समय रहते पूरी करें अधिकारी: एडीसी

सांसद नवीन जिंदल बतौर मुख्य अतिथि करेंगे शिरकत



एसबी ब्यूरो प्रमुख/निर्मल कुमार कैथल। एडीसी सुशील कुमार ने कहा कि गणतंत्र दिवस समारोह का आयोजन इस बार भी पुलिस लाइन मैदान किया जाएगा और इस समारोह में सांसद नवीन जिंदल बतौर मुख्यातिथि शिरकत करेंगे। सभी संबंधित अधिकारी समारोह की तैयारियां समय रहते पूरी कर लें। इस आयोजन को सफल बनाने के लिए विभागों के अधिकारी आपसी तालमेल से कार्य करें और कार्यों में कोई कसर न छोड़ें।

एडीसी सुशील कुमार लघु सचिवालय स्थित सभागार में गणतंत्र दिवस समारोह के भव्य आयोजन को लेकर अधिकारियों के साथ बैठक कर रहे थे। उन्होंने जिला शिक्षा अधिकारी को निर्देश दिए कि पीटी शो, परेड व सांस्कृतिक कार्यक्रमों की पूरी रूपरेखा तैयार कर लें और बच्चों की अच्छी तैयारी करवाए। कार्यक्रम में भाग लेने वाले विद्यार्थियों को किसी भी प्रकार की परेशानी नहीं आनी चाहिए। उन्होंने ध्वजारोहण, सुरक्षा व्यवस्था, यातायात प्रबंधन, स्वच्छता, बिजली, सफाई व्यवस्था, पेयजल एवं चिकित्सा सुविधाओं की गहनता से समीक्षा की।

एडीसी ने कहा कि समारोह में जो भी झांकियों शामिल की गई हैं, वे भव्य और आकर्षक होनी चाहिए। 24 जनवरी को फाइनल रिहर्सल का आयोजन होगा। उन्होंने पुलिस अधिकारियों को निर्देश जारी किए कि परेड के दौरान सभी प्लाटून का आपसी तालमेल हो। उन्होंने कहा कि गणतंत्र दिवस समारोह के निर्धारित समय अनुसार सुबह 10 बजे मुख्य अतिथि द्वारा राष्ट्रीय ध्वज फहराकर कार्यक्रम का शुभारंभ किया जाएगा। इससे पहले मुख्यातिथि द्वारा शहर में स्थित शहीद स्मारक पर पुष्प अर्पित किए जाएंगे। मुख्य अतिथि द्वारा राष्ट्रीय ध्वज फहराने के बाद परेड का निरीक्षण किया जाएगा तथा जिला वासियों को संबोधित करेंगे व भव्य मार्च पास्ट की सलामी लेंगे।

उन्होंने कहा कि गणतंत्र दिवस समारोह में पुलिस विभाग, डीआरडीए, औद्योगिक प्रशिक्षण संस्थान, स्वास्थ्य विभाग, वन विभाग, जन स्वास्थ्य विभाग, विकास एवं विभाग, सहकारी विभाग, चीनी मिल, कृषि विभाग, परिवहन विभाग, आईसीडीएस, रोजगार विभाग, जिला सूचना एवं विज्ञान केंद्र, आयुष विभाग, बिजली विभाग, शिक्षा विभाग, रेडक्रॉस सोसायटी, खेल विभाग सहित अन्य विभागों द्वारा झांकियां निकाली जाएंगी। उन्होंने सभी संबंधित अधिकारियों को निर्देश दिए कि वे इन झांकियों को भव्य रूप देते हुए विभाग की योजनाएं व उपलब्धियों को प्रदर्शित करें,

तक लोगों को योजनाओं की जानकारी मिल सके। मौसम खराब होने की स्थिति में गणतंत्र दिवस कार्यक्रम का आयोजन अतिरिक्त अनाज मंडी कैथल में होने की संभावना है। इसलिए मार्केट कमिटी के अधिकारी मंडी के शेड की साफ-सफाई करवाना सुनिश्चित करेंगे।

इस मौके पर डीएसपी सुशील प्रकाश, डीडीपीओ रितु लाठर, जिला शिक्षा अधिकारी सुभाष, डीआईओ दीपक खुराना, सीएमओ रेणु चावला, कार्यक्रम अधिकारी गुरजीत कोर, रेडक्रॉस सचिव रामजी लाल, जीएम रोडवेज कमलजीत चहल, आईटीआई प्रिंसिपल सतीश मच्छल, कार्यक्रम अधिकारी अभियंता मनीष कुमार सहित अन्य अधिकारी मौजूद रहे।

एडीसी सुशील कुमार ने कहा कि जिला स्तर के साथ-साथ उपमंडल स्तर पर भी गणतंत्र दिवस समारोह का आयोजन गरिमामय ढंग से किया जाएगा। गुहला उपमंडल पर राजकीय वरिष्ठ माध्यमिक विद्यालय के मैदान में आयोजित होने वाले गणतंत्र दिवस समारोह में पूंडरी विधायक सतपाल जांबा बतौर मुख्यातिथि शिरकत करेंगे। इसी प्रकार कलावा उपमंडल में गणतंत्र दिवस समारोह का आयोजन अनाज मंडी में किया जाएगा। जहां जिला परिषद के चेयरमैन कर्मवीर कौल मुख्य अतिथि के रूप में शिरकत करेंगे।

डीएवी कॉलेज पूंडरी के एनएसएस कैम्प में 'हरा-भरा हरियाणा' व नशा मुक्ति पर विधायक ने दिया संदेश



एसबी ब्यूरो प्रमुख/निर्मल कुमार पूंडरी। डीएवी कॉलेज पूंडरी द्वारा आयोजित सात दिवसीय राष्ट्रीय सेवा योजना कैम्प के छठे दिन मंगलवार को माता मनसा देवी मंदिर, फतेहपुर के मेन हॉल में एक जागरूकता कार्यक्रम का आयोजन किया गया।

कार्यक्रम का विषय हरा-भरा हरियाणा रहा, जिसमें प्रधानमंत्री श्री नरेंद्र मोदी जी के मेक इन इंडिया अभियान एवं स्वदेशी अपनाओ, देश बचाओ के संदेश पर विस्तार से चर्चा की गई। कार्यक्रम में मुख्य अतिथि के रूप में पहुंचे विधायक सतपाल जांबा ने विद्यार्थियों को संबोधित करते हुए पर्यावरण संरक्षण, स्वदेशी अपनाओ और

नशा मुक्ति पर अपने विचार रखे। उन्होंने कहा कि हरा-भरा हरियाणा तभी संभव है जब हमारी युवा पीढ़ी स्वस्थ, जागरूक और नशा मुक्त होगी। नशा समाज को माता मनसा देवी मंदिर, फतेहपुर के मेन हॉल में एक जागरूकता कार्यक्रम का आयोजन किया गया।

कार्यक्रम का विषय हरा-भरा हरियाणा रहा, जिसमें प्रधानमंत्री श्री नरेंद्र मोदी जी के मेक इन इंडिया अभियान एवं स्वदेशी अपनाओ, देश बचाओ के संदेश पर विस्तार से चर्चा की गई। कार्यक्रम में मुख्य अतिथि के रूप में पहुंचे विधायक सतपाल जांबा ने विद्यार्थियों को संबोधित करते हुए पर्यावरण संरक्षण, स्वदेशी अपनाओ और

संरक्षण और सामाजिक जिम्मेदारी को लेकर अपने विचार साझा किए। विद्यार्थियों ने नशे से दूर रहने और समाज में जागरूकता फैलाने का संकल्प लिया। कॉलेज प्रबंधन एवं एनएसएस इकाई ने विधायक का आभार व्यक्त करते हुए कहा कि ऐसे कार्यक्रम विद्यार्थियों के व्यक्तित्व निर्माण और सामाजिक चेतना के लिए अत्यंत आवश्यक हैं।

इस मौके पर डीएवी कॉलेज के प्रधानाचार्य डॉ. राजेश टूण, डॉ. विश्वजीत राणा, बलवीर सैनी, संजीव वालिया, कृष्णा सैनी, श्यामलता, बलविंदर वालिया, विनोद वालिया, सुशील गांगट, सोनू धर्मेश, जयपाल शर्मा, वॉरेंड्र हुल उपस्थित रहे।

नौकर के दस्तावेजों का प्रयोग कर फर्जी फर्म बनवाने के आरोपी काबू

एसबी संवाददाता कैथल। नौकर के दस्तावेजों का प्रयोग कर फर्जी फर्म बनवाने के मामले की जांच जांच आर्थिक अपराध शाखा प्रभारी रंजित कुमार की अगुआई में एसआई रंजित सिंह, एसआई कुलबीर व एसएसआई रामपाल सिंह की टीम द्वारा करते हुए आरोपी माडल टाउन कैथल निवासी मुकेश गोयल को गिरफ्तार कर लिया गया।

पुलिस प्रवक्ता ने बताया कि गांव पाटला निवासी कप्तान सिंह की शिकायत अनुसार आरोपी मुकेश गोयल इन्वर्टेड बैटरी व स्कूप का कारोबार करता है, जिसके पास वह नौकरी करता था। इसी दौरान सितम्बर, 2022 में आरोपी ने उसे बैंक से लोन दिलवाने का झांसा दिया और आधार कार्ड, पैन कार्ड सहित अन्य जरूरी दस्तावेज अपने पास रख लिए। आरोपी ने उसे भरोसा दिलाया कि वह कम ब्याज दर पर बैंक से लोन दिलावा देगा। कुछ समय बाद जब उसने लोन के बारे में पूछा तो आरोपी टालमटोल करने लगा और बाद में कहा कि उसका लोन संभव नहीं हो पाया है। इसके बाद जब उसने अपने दस्तावेज वापस मांगे तो आरोपी ने बहाना बनाते हुए कहा कि फिलहाल उसके पास कामजात नहीं है और बाद में लौटा देगा।

बैंक में पूछताछ करने पर उसे पता चला कि आरोपी ने उसके दस्तावेजों का गलत इस्तेमाल करते हुए 'कृष्णा ओवरसीज' नाम से एक फर्जी फर्म बना रखी है। इसके अलावा आरोपी ने उसी नाम से बैंक खाता खुलावाकर चेक बुक भी जारी करवा ली थी। जब उसने इस बारे में मुकेश से सवाल किया तो मुकेश गोयल ने उसे भरोसा दिलाया कि फर्म से जुड़े सभी लेन-देन की जिम्मेदारी वहीं उठाएगा और उसे किसी तरह की परेशानी नहीं होने देगा। उसने आरोपी की बातों पर भरोसा कर लिया। कुछ समय बाद आरोपी ने 'कृष्णा ओवरसीज' फर्म के नाम पर आशीष कुमार से



इन्वर्टेड बैटरी स्पलाई के लिए 11 लाख रुपए एडवॉंस में ले लिए। इसके बावजूद न तो आरोपी ने कोई इन्वर्टेड बैटरी स्पलाई की और न ही आशीष कुमार के पैसे वापस किए। जब आशीष कुमार ने बार-बार पैसे मांगने शुरू किए तो मामला उजागर हुआ और शिकायतकर्ता को पूरे फजीबों का पता चला। जिस बारे था शरम में मामला दर्ज कर लिया गया। व्यापक पूछताछ व आवश्यक कार्रवाई पूर्ण करने उपरांत आरोपी को अदालत के आदेशानुसार न्यायिक हिरासत में भेज दिया गया।

युरिन रोकने के भी होते हैं फायदे



आपने ये तो सुना होगा कि पेशाब रोकने के नुकसान के बारे में तो सुना होगा, लेकिन क्या आपने कभी पेशाब रोककर रखने के फायदे के बारे में सुना है? जी हाँ, शोधकर्ता आइरिस ब्लैड-गितलिन के अनुसार पेशाब रोकने से इच्छा शक्ति बढ़ती है। विज्ञान के अनुसार भी ये ट्रिंक काम करती है।

क्या कहता है शोध

पेशाब पर हुए एक अनुसंधान से पता चलता है कि पेशाब को रोककर रखना आपकी इच्छा शक्ति को बढ़ाने में सहायक हो सकता है। कैलिफोर्निया स्टेट यूनिवर्सिटी, फुलरटन में साइकोलॉजी की एसोसिएट प्रोफेसर, आइरिस ब्लैड-गितलिन के अनुसार इसका संबंध इंपल्स कंट्रोल (आवेग नियंत्रण) से है। प्रोफेसर, आइरिस ब्लैड-गितलिन ने ब्लैडर (मूत्राशय) के भरे होने पर दिमाग को होने वाले फायदे पर अनुसंधान किया जिसमें पता चला कि मूत्राशय के भरे होने पर न सिर्फ इच्छा शक्ति बढ़ती है बल्कि अधिक विश्वसनीय तरीके से झूठ बोला जा सकता है।

आवेगों से लड़ने में मदद मिलती है

प्रोफेसर आइरिस कहती हैं कि ऐसा नहीं है कि पेशाब करने से दिमाग का कोई हिस्सा सक्रिय हो जाता है, लेकिन आपको लगता है कि आप आत्म संयम को ट्रिगर कर रहे हैं, जिससे आपको अन्य प्रकार के आवेगों से लड़ने में मदद मिलती है। आवेग को कम प्रभावी करने वाला यह प्रभाव आपको बेहतर ध्यान केंद्रित करने में मदद कर सकता है। पेशाब से संबंधित एक और शोध में डच शोधकर्ताओं ने पाया कि भ्रामक मानसिक परीक्षण के दौरान जिन लोगों ने पेशाब किया उनकी तुलना में, पेशाब रोककर रखने वाले लोगों में ज्यादा स्कोर पाया।

शोध में पाया गया कि जिन लोगों ने पेशाब को रोककर रखा वे प्रश्नों पर ज्यादा बेहतर तरीके से फोकस कर पाए। बल्कि उन्हें लेजर जैसा फोकस मिला। ब्लैड-गितलिन कहती हैं कि इस शोध में उन्होंने लोगों को तब तक पेशाब जाने तक रोका, जब तक कि उन्हें ऐसा करने की इच्छा हो रही थी। लोगों को तब नहीं रोका गया जबकि वे पेशाब रोक ही न पा रहे हों। तो पेशाब को बहुत ज्यादा देर तक नहीं रोकना चाहिए। हालांकि वहीं दूसरी ओर कई शोध और विशेषज्ञ ज्यादा देर तक पेशाब रोककर रखने के गंभीर नुकसानों को साबित कर चुके हैं। ऐसा करने से यूरेन ट्रेक्ट इन्फेक्शन हो सकता है।

जमीन से निकाला 300 साल पुराना जहाज



वर्जीनिया के ओल्ड टाउन अलेक्जेंड्रिया में एक नए होटल के कन्स्ट्रक्शन साइट पर जब खुदाई की गई, तो वहां से करीब 300 साल पुराना एक जहाज के अवशेष बाहर निकले हैं। बताया जा रहा है कि यह जहाज साल 1775 से 1798 के बीच में कभी डूब गया होगा। द वाशिंगटन पोस्ट की रिपोर्ट के मुताबिक, पुरातत्व वैज्ञानिकों ने 220 एस यूनिवर्सिटी से एक जहाज का आंशिक हिस्सा प्राप्त किया है। यह शहर के पोर्टोमैक रिबर वाटरफ्रंट के अहम रीडेवलेपमेंट का हिस्सा है।

यह वन ब्लॉक साइट पर है, जहां वर्क्स ने दो महीने पहले 1755 की एक व्हेयरहाउस की नींव खोजी थी। जिसे शहर की पहली सार्वजनिक बिल्डिंग माना जा रहा है। कन्स्ट्रक्शन के समय ऐतिहासिक सबूतों पर निगरानी रखने वाली फर्म, थंडरवर्ल्ड आर्किवॉलॉजी के फ्रीड डायरेक्टर डैन बैकी ने बताया कि यह काफी दुर्लभ है। यह लगभग नहीं होता है। पिछले 15 सालों से मैं यह काम कर रहा हूँ। मैंने कभी भी एक ऐसे शहरी माहौल में इस तरह का संरक्षण नहीं देखा, जहां बहुत ज्यादा बाधाएं हों। नेवल आर्किवॉलॉजिस्ट्स भी साइट पर स्टाफ से मिल गए। वे इस जहाज के हर हिस्से की जांच कर रहे हैं। इसकी संरचना से पता लगाया जा रहा है कि आखिर यह कहाँ से चला था और क्या लेकर जा रहा था? आम जनता को मंगलवार से सुबह के 10 बजे से लेकर दोपहर तक इस खोज को देखने के लिए बुलाया गया है। इसके बाद इसे इस जगह से हटा लिया जाएगा।

इस व्यक्ति ने सालभर खाया सिर्फ पिज्जा



एक व्यक्ति ने वर्ष 2015 के पहले दिन एक अजीब संकल्प लिया। उसने सालभर तक सिर्फ पिज्जा खाने का संकल्प लिया। यह व्यक्ति है केल फनीनी। केल ने जनवरी 2015 में नव वर्ष का संकल्प लिया कि वे रोजाना सिर्फ पिज्जा ही खाएंगे। साथ ही चैरिटी के लिए पैसे जमा करने का संकल्प लिया था। संकल्प लेने के बाद केल ने रोजाना हर 24 घंटे में एक बार पिज्जा की एक स्लाइस खाते हुए रिकॉर्डिंग की। साथ ही केल ने रोज पिज्जा खाने के नतीजे इंस्टाग्राम पेज तस्वीर डालकर पोस्ट की। केल टमाटर और चीज स्नैक के 365 पिज्जा खाने के बाद भी बीमार नहीं पड़ा। इतना ही नहीं उसने चैरिटी के लिए पैसे भी जमा किए। गो फंड भी पेज पर उसने 6 लाख 80 हजार रूपए जमा किए। केल ने ऑटिज्म स्पीक्स को अपनी पसंद की चैरिटी के रूप में चुना।

लैपटॉप की स्क्रीन को साफ करने से पहले जरा ध्यान दें

अगर आप अपने लैपटॉप या फिर कंप्यूटर को साफ करने की सोच रहे हैं तो जरा संभल कर ऐसा न हो कही आप की जरा सी चूक की वजह से लैपटॉप या फिर कंप्यूटर की स्क्रीन का भारी नुकसान हो। अक्सर देखा गया है ग्लास या फिर स्क्रीन को साफ करने के लिए पेट्रोल, केमिकल या फिर साधारण पानी का प्रयोग किया जाता है। इसके प्रयोग से स्क्रीन में स्केच के साथ उसकी चमक भी चली जाती है। लैपटॉप या फिर पीसी की स्क्रीन को साफ करने के लिए प्रयोग किया जाने वाला कपड़ा काफी सॉफ्ट और साफ होना चाहिए।

आज अधिकतर लोग यही कहते मिल जाएंगे कि झूठ बोलने में हर्ज ही क्या है। झूठ की शान तब और बढ़ जाती है जब यह कहा जाता है कि कोई काम यदि झूठ बोलने से बनता हो या किसी की जान बचती हो तो झूठ बोलने में कोई हर्ज नहीं। मगर झूठ का मामला यही नहीं रुकता। आज यह कारोबार है, जीवनशैली है। हमें अपने इर्दगिर्द तमाम ऐसे लोग मिल जाएंगे जो सुबह से शाम तक कई बार झूठ बोलते हैं। उनके लिए यह सामान्य बात है और यह इस हद तक जा पहुंचता है कि इसमें उन्हें मजा आने लगता है।

अपने झूठ के सहारे किसी दूसरे को चकित या भ्रमित करना उनके लिए ओलंपिक में भाग लेने से कम नहीं है। बहरहाल, ऐसे लोग अपनी इस आदत या शौक के बारे में चाहे जो सोचें लेकिन मनोचिकित्सकों की निगाह में यह एक बीमारी है। उनकी सलाह है कि लोग सावधान हो जाएं। हो सकता है कि सामने वाले पैथोलॉजिकल लायर यानी झूठ बोलने के शिकार हों। ऐसे व्यक्ति अपने हिस्टोरिकल व्यक्ति की वजह से चकित कर भी सच नहीं बोल पाते। वे रोजमर्रा के जीवन में बिना हानि-लाभ के भी झूठ बोलते हैं। वे अपनी बात शुरू ही झूठ से करते हैं।

दूसरे, कुछ लोग अपनी ही बात को झूठ साबित करने पर तुले रहते हैं। वे सुबह कुछ कहते हैं और शाम को कुछ और। मगर ऐसे लोगों का झूठ समाज को नुकसान नहीं पहुंचता। हाँ, इससे उनसे घर वाले व नजदीक के दूसरे लोग जरूर परेशान होते हैं। घर के माहौल, अतिरिक्त दबाव, भय या आनंद के लिए भी कई दफा बच्चों को झूठ बोलने की आदत पड़ जाती है। वे बात-बात में झूठ बोलते हैं। बड़े होकर यही बच्चों बिना बात साधारण-सी घटना को बड़ा-चढ़ाकर बताने की आदत पाल लेते हैं। धीरे-धीरे यह झूठ उनके व्यक्तित्व का हिस्सा बन जाता है और उन्हें अपने झूठ बोलने का अहसास ही नहीं रह जाता। रोजमर्रा से जुड़ी घटनाओं को लें और देखें कि आप झूठ पकड़ने में कितने होशियार हैं।

वे अपने भाई या बेटे से पूछें कि क्या तुम सिगरेट पीते हो या कोई महिला अपने पति से पूछें कि तुम रोजाना देर से क्यों घर आते हो? क्या तुम्हारे ऑफिस में काम बढ़ गया है या तुम मुझसे कुछ छिपा रहे हो? जो भी उत्तर मिलेगा, उससे यह जाना जा सकता है कि वे झूठ बोल रहे हैं या झूठा सच का पता लगाने के लिए किसी खास प्रशिक्षण की जरूरत नहीं होती। न ही सामने वाले को कोई अपराधी मानने की जरूरत है। बस उनकी आवाज पर ध्यान दें क्योंकि आवाज के सहारे यह पता लगाया जा सकता है कि झूठ बोला जा रहा है या सच। झूठ बोलते हुए आवाज में परिवर्तन आने के वैज्ञानिक प्रमाण मौजूद हैं। यह बात दूसरी है

आदतन झूठ बोलने वाले को किसी अच्छे मनोचिकित्सक और मनोवैज्ञानिक की सलाह लेकर कुछ सेशन लेने चाहिए। साइकोथेरेपी: यह एक लम्बी प्रक्रिया है। इसमें रोगी को मनोवैज्ञानिक बल दें। रोगी का ध्यान दूसरी तरफ लगाने की कोशिश करें। नकारात्मक व नैराशपूर्ण बातें, मानसिक परेशानियों का कारण बनती हैं। रचनात्मक गतिविधियों में अपनी सक्रियता बढ़ाकर इससे बचा जा सकता है। यह अनुसंधान से साबित हो चुका है। मधुर संगीत आपके तनाव को दूर करने में मददगार साबित हो सकता है। भजन या फिर शास्त्रीय संगीत का आनंद लें। संज्ञात्मक व्यवहारत्मक थेरेपी: यह आपके नकारात्मक विचारों को दूर करने में सहायक होती है। इसके अलावा, जीवन के प्रति आपका सकारात्मक रवैया बनता है।



झूठ बोलने वाले को कैसे पहचानें

■ झूठ बोलने वाला व्यर्थ की बातों को बढ़ा-चढ़ाकर बताता है।

■ इस तरह की सोच वाले हमेशा अपने आपको दूसरों से बेहतर साबित करने में लगे रहते हैं। अगर किसी व्यक्ति को सही-गलत सिखाना चाहेंगे तो वह उलट कर आपको गलत साबित करने की कोशिश करेगा। प्यार और अच्छे मकसद से समझाने पर भी आपकी बात नहीं मानेगा। वह बहस करने लगेगा। वह अपने आप में किसी भी तरह की कमी से इनकार कर देता है।

■ इस तरह का व्यक्ति अपने आसपास एक सच्चाई का घेरा बनाकर रखता है लेकिन, वह सच का महत्व नहीं समझता। अगर उसे झूठा बोलोगे तो वह या तो कनी काट लेगा या फिर सामने वाले व्यक्ति को बुरा-भला कहकर खुद को सच साबित करने में लगा रहेगा। वह जब अपनी बात साबित नहीं कर पाता तो ऐसे दर्शाता है जैसे कुछ भी नहीं हुआ है और सब मिलकर बात का बतगड़ बना रहे हैं।

■ इस तरह के व्यक्ति क्योंकि सच में विश्वास नहीं करते इसलिए वफादार भी नहीं होते। वह व्यक्ति हर समय अपने आपको असुरक्षित महसूस करते हैं तथा किसी भी परिस्थिति में अपने जैसे व्यक्ति ढूँढते हैं।

■ अगर ऐसे व्यक्ति का झूठ पकड़ा जाता है तो वह सहानुभूति अर्जित करने के लिए अपने आपको बीमार दिखाते हैं तथा अपने आपको किसी भयंकर बीमारी से ग्रस्त बताकर सहानुभूति लेना चाहते हैं। यह उस स्थिति से बचने का हथियार होता है।

■ यह व्यक्ति हमेशा अपनी बातों पर टिककर नहीं रह पाता। पल-पल में वाक्य बदलता है, पर ऐसे लोगों की मेमोरी जबरदस्त होती है। वे एक साथ कई झूठ बोलते हैं और यह याद भी रखते हैं कि कहाँ क्या बोला था। इससे उनका झूठ जल्दी पकड़ा नहीं जाता।



अपने बच्चों की आंखों पर भी दें ध्यान

आँखें प्रकृति की नियामत हैं। इन्हें सहेज कर रखना हम सबका कर्तव्य है। बचपन से ही बच्चों को सिखाया जाना चाहिए कि आँखों की उचित देखभाल करना कितना जरूरी है।

क्या करें

- बच्चों की पढ़ाई वाले स्थान पर उचित प्रकाश का होना आवश्यक है।
- जब बच्चा पढ़ रहा हो तो माता-पिता इस बात पर ध्यान दें कि पुस्तक पर प्रकाश पड़ना चाहिए न कि पुस्तक पर अपनी परछाई।
- कुछ भी खाने से पूर्व बच्चों को सिखाए कि अपने हाथों को अच्छी तरह धोने के बाद ही भोजन ग्रहण करें।
- बच्चों के नखूनों को समय-समय पर काटते रहें।
- बच्चों को संतुलित आहार दें। आहार में सूप, मौसमी, हरी सब्जियाँ, फल, दूध, दही आदि दें।
- बच्चों को कम से कम 8 घंटे की नींद लेने दें।
- सूर्य की तेज किरणों से बच्चों को बचा कर रखें। अधिक गर्मी में उन्हें बाहर न भेजें और न ही खेलने दें।
- बच्चों को समझाए कि बैठ कर पढ़ाई करें और टी.वी. भी बैठकर देखें। पुस्तक उचित दूरी पर रखें और आँखों के बीच उचित दूरी बना कर रखें।

क्या न करें

- गंदे पानी से आँखों को न धोने दें।
- दूसरों के रूमाल, तौलिए और ऐनक का प्रयोग न करने दें।
- कम रोशनी में बच्चों को न पढ़ने दें।
- बच्चों को गंदे हाथ आँखों पर न मलने दें।
- बोपर चिकित्सक से परामर्श लिए कोई भी दवा आँखों में न डालें।
- गर्म पानी का शावर सीधा चेहरे पर न डालने दें।
- तेज रसायनयुक्त साबुन, शैम्पू का प्रयोग न करने दें।

पेट के कैंसर से बचा सकता है बैंगनी आलू

बैंगनी आलू को अपने भोजन में शामिल कर आप पेट के कैंसर से बच सकते हैं। बैंगनी आलू पेट के कैंसर के लिए जिम्मेदार स्टेम कोशिकाओं को नष्ट कर देते हैं तथा इस घातक बीमारी को फैलने से रोकते हैं। अमेरिका की पेन्सिल्वेनिया स्टेट यूनिवर्सिटी में खाद्य विज्ञान के सहायक प्रोफेसर जयराम वानामाला ने बताया कि कैंसर का मुकाबला करने के लिए स्टेम कोशिकाओं पर हमला करना एक प्रभावी तरीका है।



कब्ज से निजात के लिए करें योगमुद्रासन



कहा जाता है कि बीमारियों की शुरुआत पेट से होती है। अगर पेट कब्जियत से मुक्त हो तो उसकी कार्यप्रणाली सुचारु होती है और जब पेट की कार्यप्रणाली सुचारु होती है तो तमाम बीमारियाँ अपने-आप दूर रहती हैं। स्वस्थ रहने के लिए जरूरी है कि पेट को दुरुस्त रखा जाए और इस दृष्टि से योगमुद्रासन का नियमित अभ्यास एक अच्छा उपाय हो सकता है। चूंकि योगमुद्रासन रीढ़ से जुड़ी नसों की कार्यप्रणाली को भी सही करता है, इसीलिए योग की साधनाओं की उपयोगिता बहुत महत्वपूर्ण है।

आसन की विधि

- टांगों को सामने फेला कर बिल्कुल सीधा बैठें।
- अब दाएं घुटने को मोड़कर पांव को बायीं जांच पर इस तरह रखें कि एड़ी घुटनों के मूल से सटी हो।
- अब बायीं टांग को भी घुटनों से मोड़कर पांव को दाईं जांच पर वैसे ही रखें जैसे पहले दाएं पांव को बाईं पर रख चुके हों।
- वस्तुतः यह पदमासन है। जो योगमुद्रासन की साधना के लिए सर्वाधिक उपयुक्त है। अगर पदमासन में बैठना आपके लिए संभव न हो तो आप अपनी सुविधानुसार अर्ध पदमासन में भी बैठ सकते हैं। इसके लिए आपको घुटने तो दोनों मोड़ने होंगे, लेकिन जांच पर एक ही पांव रखना होगा। दूसरा पांव आप पैर के नीचे रख सकते हैं।
- अब आप अपनी आँखें बंद कर लें। गहरी सांस लें और शरीर को ढीला छोड़ दें।
- दोनों हाथों को पीठ की तरफ पीछे ले जाएं और एक हाथ की कलाई को दूसरे हाथ से पकड़ लें।
- सांस को धीरे-धीरे बाहर की तरफ छोड़ते हुए आगे की तरफ इस तरह झुके कि लाटा फर्श की तरफ हो।
- शरीर को फिर से ढीला छोड़ दें और सामान्य ढंग से सांस लें। जितनी देर तक आसानी से संभव हो इसी मुद्रा में बनी रहें।
- इसके बाद सांस को अंदर की ओर खींचते हुए वापस पहले जैसी अवस्था में आ जाएं।
- बैठने के लिए पदमासन की मुद्रा में पांवों को आपस में अदल-बदल कर यानी बाएं की जगह दाएं और दाएं की जगह बाएं पैर को रखकर इसी प्रक्रिया को दुहराएं।

इस आसन से लाभ: यह पेट की मांसपेशियों का मसाज करता है। इससे पेट के विभिन्न हिस्सों में होने वाली छोटी-बड़ी बीमारियों का उपचार भी हो जाता है। खास तौर से कब्जियत और अपच के मामले में यह अत्यंत लाभकारी साबित होता है। रीढ़ की हड्डी को भी यह पोषण देता है। रीढ़ से जुड़ी हुई नसों में लोच उत्पन्न करके यह उनकी कार्यप्रणाली को अधिक सुचारु बनाता है और स्वास्थ्य को बेहतर बनाता है।

सावधानियां: अगर आपको आँखों, हृदय या पीठ में लंबे समय से कोई गंभीर रोग हो तो इस आसन का अभ्यास न करें। अगर किसी तरह का ऑपरेशन या प्रसव हुआ हो तो भी कुछ दिन रुक कर स्वास्थ्य सामान्य हो जाने के बाद ही इसका अभ्यास करना चाहिए।

कुछ खास बातें: आसन करते हुए अगर आप पर्याप्त समय तक इसका अभ्यास न कर सकें तो थोड़े-थोड़े समय के लिए दो-तीन बार इसका अभ्यास कर सकती हैं। इस आसन का अभ्यास या तो सुबह नाश्ते के पहले कर लें या फिर दोपहर के भोजन के कम से कम चार घंटे बाद शाम को करें। योगमुद्रासन के बाद कोई ऐसा आसन भी करना चाहिए जिसमें पीठ पीछे की ओर मोड़ी जाती हो।

रेसिपी



कड़ाला करी

सामग्री

- 1 कप काला चना, रातभर भिगोकर छाने हुए,
- 1 टैबल-स्पून खड़ा धनिया, 1 टी-स्पून सोंफ,
- 5 सूखी लाल मिर्च (पान्डी), टुकड़ों में तोड़ी हुई,
- 3/4 कप कसा हुआ नारियल, 1 1/2 टैबल-स्पून तेल, 1/2 कप बारीक कटा हुआ प्याज, 1 कप बारीक कटे हुए टमाटर, 1/4 टी-स्पून हल्दी पाउडर, नमक स्वादअनुसार, 1/2 टी-स्पून सरसों, 1 सूखी कश्मीरी लाल मिर्च, टुकड़ों में तोड़ी हुई, 5 कड़ी पता

विधि
खड़ा धनिया, सोंफ और पान्डी लाल मिर्च को एक चौड़े नॉन-स्टिक पैन में मिलाकर मध्यम आंच पर 3 मिनट के लिए भुन लें। मिश्रण को पुरी तरह ठंडा होने दें। ठंडा करने के बाद, नारियल और लगभग 1/2 कप पानी के साथ मिक्सर में पीसकर मूलायम मिश्रण बना लें। चना, नमक और 2 कप पानी को एक प्रेशर कुकर में मिलाकर, 4 सीटी तक प्रेशर कुक कर लें। ढक्कन खोलने से पूर्व सारी भाप निकलने दें। एक गहरी नॉन-स्टिक कढ़ाई में 1 टैबल-स्पून तेल गरम करें, प्याज डालकर मध्यम आंच पर 3-4 मिनट तक भुन लें। टमाटर डालकर अच्छी तरह मिला लें और बीच-बीच में हिलाते हुए, मध्यम आंच पर 4 मिनट तक पका लें। तैयार पेस्ट और हल्दी पाउडर डालकर अच्छी तरह मिला ले और मध्यम आंच पर, बीच-बीच में हिलाते हुए 4 मिनट तक पका लें। पके हुए चने के पानी के साथ चना और नमक डालकर अच्छी तरह मिला लें और मध्यम आंच पर, बीच-बीच में हिलाते हुए 6 से 8 मिनट तक पका लें।



उसल

सामग्री

- 1 कप मिले-जुले अंकुरित दानें (मूंग, चना, मटकी आदि), 2 टी-स्पून तेल, 1 टी-स्पून जीरा, 1/4 टी-स्पून हींग, 1/2 कप कटा हुआ प्याज, 1 कप कटे हुए टमाटर, 3 टैबल-स्पून तैयार सूखी लहसुन की चटनी, 1/2 टी-स्पून हल्दी पाउडर, नमक स्वादअनुसार, 1/2 टैबल-स्पून बारीक कटा हुआ हरा धनिया, परोसने के लिए, लेमन जेज

विधि
एक प्रेशर कुकर में तेल गरम करें और जीरा और हींग डालें। जब बीज चटकने लगे, प्याज डालकर, मध्यम आंच पर 1 मिनट तक भुन लें। टमाटर डालकर, मध्यम आंच पर 2 मिनट के लिए, बीच-बीच में हिलाते हुए पका लें। सूखी लहसुन की चटनी डालकर अच्छी तरह मिला लें और बीच में एक बार हिलाते हुए, मध्यम आंच पर 1 मिनट तक पका लें। मिले-जुले अंकुरित दानें, हल्दी पाउडर, नमक और 1 1/2 कप पानी डालकर अच्छी तरह मिला लें और 3 सिटी तक प्रेशर कुक कर लें। ढक्कन खोलने से पूर्व सारी भाप निकलने दें। प्याज और धनिया से सजाकर, लेमन जेज के साथ गरमा गरम परोसें।